




X “Xudafərin harayından qalan mən!..” XUDAFƏRİN



Qəzet 1932-ci ildən çıxır № 09-10 (6759-6760) 24 avqust 2015-ci il Cəbrayıl RİH-nin orqanı

23 avqust Cəbrayılın işğalından 22 il keçdi

Anım tədbiri keçirilmişdir



Avqustun 22-də 23 avqust - Cəbrayıl rayonunun işğalının 22-ci ildönümü ilə əlaqədar anım tədbiri keçirilmişdir.

Əvvəlcə 4 sayılı qəsəbədə yerləşən “Şəhidlər Abidə Kompleksi”ndə torpaqlarımızın azadlığı uğrunda canlarından keçmiş Şəhidlərin abidələri önünə gül-çiçək dəstələri

sürətli inkişafını göstərir, həmçinin ölkəmizin gələcək inkişaf perspektivlərini də müəyyənləşdirir. Xüsusən də ordu quruculuğu sahəsindəki mühüm irəliləyişlərimiz göz önündədir. Bu da o deməkdir ki, biz doğma torpaqlarımızı zor gücünə də düşmənlərdən azad etməyə qadirik. Son zamanlar ermənilərin aramsız olaraq atəşkəs rejimini pozmalarına Azərbaycan Milli Ordusunun layiqli cavab verərək düşməni yerində oturtması bunu aydın göstərir. Bəli, Azərbaycan Ordusu artıq inkişaf etmiş ordu və hər zaman müzəffər yürüşə qalxmağa hazırdır. Biz bayaq şəhidlərimizin “Abidə kompleksini” ziyarət etdik. Həmin şəhidlərimiz torpaqlarımızın azadlığı, milli dövlət suverenliyimiz uğrunda canlarından



inşallah tezliklə doğma torpaqlarımıza qayıdacağıq.

Anım tədbirində çıxış edən ictimaiyyət nümayəndələri ilin 23 avqust gününün işğal günü kimi yox, Cəbrayılın işğaldan azad olduğu gün kimi bayram olunmasını arzuladılar.

Rayonun işğal günü ilə əlaqədar rayon İcra Hakimiyyətinin dəstəyi ilə çəkilmiş “Erməni işğalında qalan Cəbrayılım” adlı sənədli film nümayiş etdirildi.



qoyularaq xatirələri ehtiramla yad edildi, ruhlarına dualar oxundu.

Daha sonra anım tədbiri rayon İcra Hakimiyyətinin iclas zalında davam etdirildi.

Tədbiri rayon İcra Hakimiyyətinin başçısı Mahmud Quliyev açaraq məruzə ilə çıxış etdi.

RİH-nin başçısı çıxışında qeyd etdi ki, bu gün respublika prezidenti İlham Əliyev cənabları tərəfindən aparılan uğurlu daxili və xarici siyasət nəinki ölkəmizin hazırkı

keçmişlər. Onlar haqq işi uğrunda canlarını fəda etmişlər, özlərini Vətən, torpaq uğrunda qurban vermişlər. Milli Ordumuzun Ali Baş Komandanının hər an veriləcək əmrinə müntəzir olan fədailəri doğma torpaqlarımızı işğaldan azad etməklə həm bizim yurd-vətən nisgilmizə, həm də uzunillik həsrətimizə son qoyacaq, həm də düşməndən layiqli qisas almaqla şəhidlərimizin ruhlarını şad etmiş olacaqlar.

Biz buna tam əminik və




Baş redaktordan

140 il əvvəl Azərbaycan Milli Mətbuatının banisi Həsən bəy Zərdabının “Əkinçi” qəzetinin nəşrə başlaması ilə bir şərəfli tarix yazıldı: Azərbaycanda jurnalistikanın bir sənət kimi, peşə kimi əsası qoyuldu. Həsən babamız əkinçi qiyafəsinə girib, ağ kağızların üzərinə hərfələri-şriftləri toxum kimi səpdi, o, hərlərdən sünbülmisalı sözlər, cümlələr bitdi, cürcədi. Qələmlə əkilən bu hərlər duyğularımızı, düşüncələrimizi qidalandırdı, zəhmimizə maarifçilik toxumu səpildi. Qələmlə kağız üzərində edilən bu əkinçilik peşəsi dünyagörüşümüzdə bir intibah ab-havası gətirdi.

“Qurani-Kərim”dəki surələrdən birinin “Qələm” adlanması, habelə yazının-xəttin müqəddəs tutulması, hətta taleyin-qismətin

Biz “Əkinçi”nin varisləriyik



alına yazılan pozulmaz yazı hesab edilməsi də bir daha qələmlə, yazı ilə bağlı müqəddəslikləri əks etdirir. Müqəddəslik isə haqqa, doğruluğa, ədalətə inam hissələrini özündə daşıyır. Deməli, belə olduqda qələmə sığınan, sözə güvənən jurnalistin vəzifəsi ilk növbədə haqqı-ədaləti yazmaqla müqəddəs mənəvi dəyərlərə xidmət etməkdir. Elə bu vəzifədən doğan məqsəd də düşüncəyə və ədalətli meyarlardan təsir etməkdir.

22 iyul 1875-ci ildə Milli Mətbuatımızın əsası qoyulmaqla Azərbaycan jurnalistikası milli zəmin üzərində intişar tapdı. Zaman keçdikcə jurnalistikamızın digər sahələri də- radio jurnalistikası və televiziya jurnalistikası yaranıb, formalaşmağa başladı. Yazıdan səsə, səsədən isə səsli görüntüyə doğru yollar açıldı. Hazırda isə bunların son variantı kimi elektron jurnalistikası öz hökmünü sürdürməkdə, iradəsini yeritməkdədir.

Göründüyü kimi, Milli jurnalistikamız dünya jurnalistikasının tərkib hissəsi kimi inkişaf etmiş, müasir yüksəliş dövrünə gəlib yetişmişdir. Bu, hər şeydən əvvəl, dünyada gedən global texnologiya prosesləri ilə bağlı olub, elmin-texnikanın yüksək inkişaf dövrünə qədəm qoyması ilə realizəsinə tapıbdır. Başqa sözlə, jurnalistikada bu cür yüksək sürətli inkişaf tempi özünün texniki inkişaf göstəriciləri baxımından göstərir.

(ardı səh. 3-də)

Jurnalistlərin zona müşavirəsi



İyulun 13-də Masallı rayonunda "Azərbaycan milli mətbuatı - 140: inkişaf yolu və müasir dövrün çağırışları" mövzusunda respublika jurnalistlərinin zona müşavirəsi keçirildi. Ümummilli liderimiz Heydər Əliyevin abidəsi önünə gül-çiçək dəstələrinin qoyulması və ruhunun ehtiramla yad edilməsi ilə başlanan təd-

edib bu cür regional konfransların Zərdab, Gəncə, Qəbələdə keçirildiyini, Qubada və Naxçıvanda keçiriləcəyini diqqətə çatdırdı. Yekunda isə iyulun 22-də Bakıda keçiriləcəyini bildirdi. Diqqətə çatdırdı ki, bu müşavirədə Masallı, Astara, Yardımlı, Neftçala, Hacıqabul, Biləsuvar, Cəbrayıl, Lənkəran, Salyan, Şirvan, Cəlilabad, Lerik və başqa rayonların qəzetlərinin baş redaktorları və yerli icra hakimiyyətlərinin nümayəndələri iştirak edirlər.

V.Əliyev çıxışında qeyd etdi ki, ümummilli liderimiz Heydər Əliyev tərəfindən bu cür yubileyin keçir-

genişliyələ bəhs açan natiq qeyd etdi ki, bu gün artıq Azərbaycanda güclü, peşəkar media formalaşmışdır. Belə ki, bu yaxınlarda ölkəmizdə keçirilən I Avropa olimpiya oyunlarının keçirilməsinə qarşı çıxış edən ittiham kompaniyasına qarşı da Azərbaycan mediası çox güclü yetərincə cavab verdi.

Mətbuat Şurasının sədri Əflatun Amaşov çıxışında A.Bakıxanovun, M.F.Axundovun publisistika sahəsindəki fəaliyyətlərini yada salıb, bu kimi bünövrənin nəticəsi olaraq H.Zərdabının "Əkinçi"ni nəşr etdirməsilə milli mətbuat tari-

zetlərdə müəyyən səhifələrin yeri boş qalırdı və ağ sütunlarla çap olunurdular. Həmin o boş qalan, yeni qəzetin səhifələrində ağ - yazının yeri boş görünən yerlərdəki yazıların çapına senzura qadağa qoyduğundan, çapa buraxılmayan həmin yazıların yeri nəticədə boş qalırdı. Lakin ümummilli lider 1998-ci ildə qəzetlərin üzərindəki senzura qadağalarını ləğv etdikdən sonra bir daha belə hallar olmadı və mətbuatda fikir azadlığına meydan verildi. 2000-ci ildə H.Əliyevin Sərəncamı ilə milli mətbuatımızın 125 illik yubileyinin

əməli tədbirlərdən - 156 jurnalistə mənzil verilməsindən, 255 mənzilin isə yaxınlarda verilməyindən və bu istiqamətdə müəyyən layihələr həyata keçiriləcəyindən və s. də danışdı, MDB ölkələrindən yalnız Azərbaycanda belə bir fondun mövcud olduğunu qeyd etdi. Xarici ölkələrdən isə İsveçdə 155 milyonluq, Avstriyada 12 milyonluq vəsaitin jurnalistlərə yardım fondu kimi ayrıldığını da diqqətə çatdırdı.

Daha sonra çıxışlar və müzakirələr başlandı. Astara RİH-nin nümayəndəsi Mərasim Hacıyev, Cəbrayıl RİH-nin humanitar məsələlər üzrə müavini Fəridə xanım İbayeva, əvvəllər "Qazıməmməd bolşeviki", "Kommunizm yolu" adları ilə çıxmış "Hacıqabul" qəzetinin baş redaktoru Xuraman Hüseynova, Biləsuvar RİH-nin əməkdaşı Xəyalə Qənbərova, "Lənkəran" qəzetinin baş redaktoru İltifat Əhmədov, Cəlilabad RİH-nin əməkdaşı Güldanə Əliyeva, "Gündoğar" (Neftçala) qəzetinin baş redaktoru, Əməkdar jurnalist Habil Əsədov, "Qələbə" (Salyan) qəzetinin baş redaktoru Rüstəm Əliyev, "Zirvə" (Yardımlı) qəzetinin baş redaktoru Ələsgər Cəfə-



bir öz işini rayondakı Heydər Əliyev Mərkəzində davam etdirdi.

Masallı rayon İcra Hakimiyyətinin başçısı Rafil Hüseynov tədbir iştirakçılarını salamlayıb, Azərbaycan milli mətbuatının 140 illik

rilməsi ənənəsi qoyulub və hazırda ölkə prezidenti İlham Əliyev cənabları tərəfindən bu ideya uğurla davam etdirilir. Belə ki, 2003-cü ildə respublika jurnalistlərinin I qurultayı keçirildi və orada Azərbaycanın Mətbuat Şurası yaradıl-

ximizin əsasını qoyduğunu qeyd etdi. Bildirdi ki, MDB məkanında ilk dəfə olaraq ulu öndər Heydər Əliyevin Sərəncamı ilə 6 avqust 1998-ci ildə mətbuat üzərindən senzura götürüldü, azad fikir, azad mətbuat inkişaf etməyə başladı. Hazırda ölkəmizdə 5000-dən çox KİV qeydiyyatdan keçib.

XX əsrin sonlarında milli azadlıq hərəkatımızın dalğası genişləndikcə milli mətbuatımız da bu sahədə mühüm rol oynadı. İndi artıq sosial şəbəkələr, feisbuk (facebook) vasitəsi yeniliklərdən xəbər tutub bilir. Lakin mətbuatın informasiya məkanında öz mühüm yeri var. Bir vaxtlar radio, sonradan televiziya meydana çıxanda da deyirdilər ki, artıq qəzetçilik aradan çıxacaqdır. Lakin bu, belə olmadı, onda da, indi də, bundan belə də mətbuat öz xüsusi yerinin olduğunu göstərdi və göstərəcəkdir. Yəni hər bir informasiya vasitəsinin özünün informasiya sahəsində öz yeri vardır.

Ə.Amaşov onu da bildirdi ki, 2003-cü ildə yaranan Mətbuat Şurası mətbuatla cəmiyyət, habelə mətbuat və hakimiyyət arasındakı əlaqələri möhkəmləndirir. Şura sədri sonda konfrans iştirakçılına mətbuat bayramı ilə bağlı bir daha təbriklərini çatdırıb, uğurlar arzuladı.

Kütləvi İnformasiya Vasitələrinə Dövlət Dəstəyi Fondunun icraçı direktoru Vüqar Səfəri çıxışında ölkə prezidentinin 2 iyun tarixli Sərəncamı ilə milli mətbuatımızın 140 illik yubileyinin keçirilməsini diqqətə çatdırıb, bildirdi ki, bu gün Azərbaycanda söz azadlığı yetərincədir, milli mətbuatımız uğurlu inkişaf yolundadır. Bir vaxtlar qe-



keçirilməsi, 2003-cü ildə Milli Mətbuat Şurasının yaradılması, 2008-ci ildə Kütləvi İnformasiya vasitələrinin inkişafına dövlət dəstəyi konsepsiyasının təsdiq olunması, 2009-cu ilin 3 aprelində KİVDF-nin yaradılması və s. bir daha ölkəmizdə jurnalistikanın inkişafına dövlətin qayğısının təzahürü idi.

Daha sonra V.Səfəri KİVDF-nin heyətə keçirdiyi layihələrdən, dövlət tərəfindən jurnalistlərə edilən yardımlardan, onların mənzillə təmin edilməsi sahəsində görülən

rov, Lerik RİH-nin əməkdaşı Arzu Qənbərova, "Cənub xəbərləri" qəzetinin baş redaktoru Zahir Əmənov, "Məhsul" (Biləsuvar) qəzetinin baş redaktoru Muxtar Əhməd İsmayıloğlu, Biləsuvar RİH-nin humanitar şöbənin baş məsləhətçisi Cəfərov Mirzə Əzim oğlu, Şirvan, Masallı rayonlarının qəzetlərinin təmsilçiləri və başqaları çıxışlar edərək arzu və təkliflərini səsləndirdilər.

"Xudafərin"




yubileyi münasibətilə konfrans iştirakçılına təbriklərini çatdırdı.

Prezident Administrasiyasının təmsilçisi olan Vüqar Əliyev çıxış

di. Habelə 2000-ci ildə Milli Mətbuatımızın 125 illiyinin keçirilməsindən, jurnalistlərin mükafatlandırılması və s. kimi məsələlərdən





Biz "Əkinçi"nin varisləriyik

(əvvəlki səh.1-də)

Bu texniki sıçrayış görsən insan zəhnini kölgə altına alıb, öz texniki təsir gücünü mədəni-intellektual gücə qarşı yönəltmirmi?

Bu gün təkə Milli jurnalistikada yox, elə dünya mediasında da diqqət mədəni inkişaf baxımından artırılmağa yönəldilməlidir. Faktları kor-koranə internet səhifəsində yerləşdirməklə, yaxud efir və ekran vasitəsilə nümayiş etdirməklə, ya elə qəzet səhifələrinə çıxartmaqla jurnalist öz vəzifəsini icra etmiş, işini bitmiş hesab etməlidirmi?!

Mənə elə gəlir ki, teniki gücün imkanlarına analitik təfəkkürün gücü qoşulmalıdır. Jurnalist robot mexanizminə çevrilməməlidir, materialları sayta kortəbii şəkildə yox, şüurlu surətdə yerləşdirməlidir. Kompüterin düymələrini ellərimizi mexaniki hərəkət mexanizminə çevirməklə yox, duyğumuzun, düşüncəmizin analitik məntiqi diqqəti altında hərəkətə gətirməliyik. Kompüter aqlımızın gücü ilə işləməlidir. Ağıl kompüterə yox, elektron aparatı ağıla, zəkaya itaətçilik göstərməlidir.

Ağıl da iki istiqamətdə fəaliyyət göstərə bilər. Allah yolu tutan, haqqa-ədələtə söykənən idrak sahibləri ilə yanaşı təəssüflər olsun ki, şeytana xidmət yolu tutub, şər əməllərə meydan verənlər də olur. Təbii ki, hər bir jurnalistin vəzifəsi müqəddəs qələmə ehtiram göstərərək, haqq sözü uca tutmaqdan ibarət olmalıdır.

Ümummilli liderimiz Heydər Əliyev ölkəmizdə söz azadlığının, azad fikirlik ideyalarının böyük qarçısı idi. Bu gün də ölkə prezidenti İlham Əliyev cənabları söz, mətbuat azadlığına böyük önəm verir. Biz jurnalistlər bundan sevindiririk, amma eyni zamanda bundan məsuliyyət hissi də duymalıyıq. Söz azadlığını hərç-mərclik, dedi-qodu mütəvisinə gətirməməliyik. Sözü müqəddəsliyini, yuxarıda əbəs yerə buna ştrixlər vurmamışdım, dərinəndən dərk etməliyik. Hər sözü müqəddəsliyini, ifadəmizin, cümləmizin məsuliyyətini anlamalıyıq. Dərk etməliyik ki, biz 140 il bundan əvvəl "Əkinçi"nin əkdüyü toxumların məhsullarıyıq- "Əkinçi"nin varisiyik. 140 illik tarixi ənənəsi olan, "Əkinçi" kimi (H.Zərdabi kimi) babası olan mətbuat varislərinin- biz müasir jurnalistlər nəslinin yanlışlıqlar (naşılıqlar) etməyə ixtiyarımız-haqqımız yoxdur!

Var olsun "Əkinçi" babamız! "Əkinçi" varislərinin peşə bayramını təbrik edərəm, Milli Mətbuatımızın yüksəlişi yollarında jurnalist həmkarlarımıza uğurlar arzulayıram.



Böyük Mərcanlı Uşaq İncəsənət Məktəbinin direktoru Vidadi Orucov və Cəbrayıl rayon Mərkəzləşdirilmiş Kitabxana Sisteminin direktoru Vasif Quliyev tədbirdə çıxış edərək əsgər və zabitləri Milli Silahlı Qüvvələrimizin yaranmasının 97- ci il dönmü ilə əlaqədar təbrik etmişlər.

Əsgər və zabitlərin özləri də müxtəlif musiqi alətlərində ifalar etmişlər. Zabit Azər Əhmədov axırda çıxış edərək komandanlıq və şəxsi heyət adından Cəbrayıl rayon İcra Hakimiyyətinin başçısı Mahmud Quliyevə, rayon Mədəniyyət və Turizm şöbəsinin kollektivinə göstərilən nümunəvi-mədəni xidmətə görə təşəkkür etmişdir.

Murovdağda konsert

Cəbrayıl rayon Mədəniyyət və Turizm şöbəsinin musiqi kollektivi hər il olduğu kimi bu il də 25-26 iyun tarixində Murov dağ döyüş bölgəsində olmuş, "N" sayılı hərbi hissənin əsgərləri qarşısında Milli Silahlı Qüvvələr Günü münasibəti ilə bayram konserti təşkil etmişdir.

Hərbi hissənin nümayəndəsi Azər Əhmədov bayram tədbirini açıq elan etmişdir.

Müğənni Sədaqət Ağayev, Vasif Quliyev maraqlı ifaları musiqiçilərdən Fərman Rzayev, Vətən Abdullayev, Tofiq Bayramovun müşayiəti ilə rəğbətə qarşılandı, Hüseyn Xudiyevin "Əsgərim" şeri ifa olundu.

Cəbrayıl rayon Mədəniyyət və Turizm şöbəsinin müdiri Kamran Quliyev, musiqi kollektivinin rəhbəri Sədaqət Ağayev,



rek komandanlıq və şəxsi heyət adından Cəbrayıl rayon İcra Hakimiyyətinin başçısı Mahmud Quliyevə, rayon Mədəniyyət və Turizm şöbəsinin kollektivinə göstərilən nümunəvi-mədəni xidmətə görə təşəkkür etmişdir.

Hüseyn Xudiyev

2015-ci ilin yanvar-iyun aylarında Cəbrayıl rayonunun sosial, iqtisadi inkişafı haqqında

DEMOQRAFİK GÖSTƏRİCİLƏR

Cəbrayıl rayonunun ərazisi 1,05 min kvadrat kilometr, əhalisinin sıxlığı isə bir kvadrat kilometrə 73 nəfər təşkil edir.

2015-ci ilin 1-i iyul vəziyyətinə rayonun əhalisi 77,2 min nəfər olmuş (o, cümlədən şəhər yeri 12,3 min nəfər, kənd yeri 64,9 min nəfər) və 2015-ci ilin əvvəlindən 373 nəfər, yaxud 1,6 faiz artmışdır. Rayon əhalisinin ümumi sayından 49,1 faizini kişilər (38 min nəfər), 50,9 faizini qadınlar (39,2 min nəfər) təşkil edir. Əhalinin 22,6 faizi 0-14 yaşda (17,5 min nəfər), 71,6 faizi 15-64 yaşda (55,2 min nəfər), 5,8 faizi (4,5 min nəfər) 65 və yuxarı yaşda olanlardır. Əhalinin 27,8 faizini (21,4 min nəfər) 14-29 yaşda olan yeniyetmələr və gənclər təşkil edir.

2015-ci ilin yanvar-iyun aylarında Cəbrayıl rayonunda 551 doğulan, 178 nəfər ölənin qeydə alınmışdır. 2014-cü ilin müvafiq dövrü ilə müqayisədə əhalinin hər min nəfərinə hesabı ilə doğulanların sayı 0.1 faiz artmışdır. İlin əvvəlindən ölənlərin sayı 178 nəfər olmuşdur. 2014-cü ilin eyni dövrü ilə müqayisədə əhalinin hər min nəfərinə ölənlərin sayı 0,3 faiz az olmuşdur.

2015-ci ilin yanvar-iyun aylarında rayonda 232 nikah bağlanmış və 51 boşanma faktı qeydə alınmışdır. Əhalinin hər min nəfərinə hesabı ilə 2014-cü ilin müvafiq dövrü ilə müqayisədə nikahların sayı 0,4 faiz az olmuş, boşanma faktlarının sayı 0,2 faiz artmışdır.

2015-ci ilin yanvar-iyun aylarında 191 nəfər rayon ərazisinə daimi yaşamaq üçün gəlmiş, 50 nəfər isə qeydiyyatdan çıxıb getmişdir. Rayon üzrə miqrasiyanın müsbət saldosu 141 nəfər olmuşdur.

ƏMƏK

İşləyən və işsiz əhalini əhatə edən iqtisadi fəal əhali Cəbrayıl rayonunda 01 iyul 2015-ci il tarixə 56636 nəfər olmuş, 15 və yuxarı yaşda olan əmək qabiliyyətli rayon əhalisinin 68,9 faizini təşkil etmişdir. İqtisadi fəal əhalinin tərkibində məşğul olanların xüsusi çəkisi 95,0 faiz olmuşdur.

2015-ci ilin yanvar-iyun aylarında rayonda 117 vahid yeni iş yeri açılmışdır ki, onlardan 71-i daimi yeni iş yeri olmuşdur. Açılan yeni iş yerlərindən 3 vahid mövcud müəssisə və təşkilatların, 20 vahid yeni açılmış müəssisə və təşkilatların, 48 vahid isə fiziki şəxslərin payına düşür.

2015-ci ilin yanvar-iyun aylarında rayonun iqtisadiyyatında maddə çalışan işçilərin orta aylıq əmək haqqı 236,9 manat təşkil etmişdir. Ötən ilin müvafiq dövründə isə orta aylıq əmək haqqı 236 manat təşkil etmişdir. Orta aylıq əmək haqqı ötən ilin altı ayı ilə müqayisədə 1 faiz artmışdır.

SƏNAYE

Cəbrayıl rayonu üzrə 2015-ci ilin yanvar-iyun aylarında mövcud olan 4 sənaye müəssisəsi fəaliyyət göstərmişdir. Cəbrayıl rayon kənd içməli su təchizatı müəssisəsi, Cəbrayıl Rayon Paylayıcı Elektrik Şəbəkəsi, Cəbrayıl rayon təsərrüfat hesablı Araz istehsal və təlim kombinatı və Cəbrayıl rayonu Kommunal Təsərrüfatı fəaliyyət göstərir.

2015-ci ilin yanvar-iyun aylarında istehsal olunmuş mallar, yerinə yetirilmiş iş və xidmətlər 258,6 min manat olmuşdur. Ötən ilin müvafiq dövründə bu göstərici 290,8 min manat olmuşdur. Ötən ilin müvafiq dövrü ilə müqayisədə istehsal olunmuş mallar, yerinə yetirilmiş iş və xidmətlər 88,9 faiz təşkil etmişdir.

Sənaye fəaliyyəti ilə məşğul olan müəssisələr üzrə 2015-ci ilin yanvar-iyun aylarında hesablanmış əmək haqqı fondu 198,7 min manat olmuşdur. Ötən ilin müvafiq dövründə bu göstərici 181,4 min

manat olmuşdur. Bu da ötən ilin müvafiq dövrü ilə müqayisədə 109,5 faiz deməkdir.

Bir işçiyə düşən orta aylıq nominal əmək haqqı 2015-ci ilin yanvar-iyun aylarında 240,3 manat, ötən ilin müvafiq dövründə bu göstərici 237,8 manat olmuşdur. Bu da ötən ilin müvafiq dövrü ilə müqayisədə 101 faiz deməkdir.

ƏSASLI TİKİNTİ VƏ İNVESTİSİYA

Rayon üzrə tikinti təşkilatlarının 2015-ci ilin yanvar-iyun aylarında öz gücləri ilə yerinə yetirdikləri podrat işlərinin dəyəri 2570,5 min manat olmuşdur. Bundan 1201,9 min manatı əsaslı təmirə, 1337,5 min manatı cari təmirə, 6 min manatı sair işlərə çəkilməmişdir.

Ötən ilin müvafiq dövründə yerinə yetirilmiş podrat işlərinin dəyəri 9269,4 min manat olmuşdur. Baxılan dövrdə yerinə yetirilmiş podrat işlərinin həcmi ötən ilin müvafiq dövrünə nisbətən 27,7 faiz olmuşdur.

Tikinti təşkilatlarında ilin əvvəlindən 74 nəfər çalışmışdır. Onlara 118.3 min manat əmək haqqı hesablanmışdır. Bir işçiyə düşən orta aylıq əmək haqqı 268,9 manat olmuşdur. Ötən ilin müvafiq dövründə isə tikinti təşkilatlarında 86 nəfər çalışmış, onlara 120,1 min manat əmək haqqı hesablanmışdır. Bir işçiyə düşən orta aylıq əmək haqqı 234,5 manat olmuşdur. Bu rəqəmləri müqayisə etsək görürük ki, baxılan dövrdə bir işçiyə düşən orta aylıq əmək haqqı ötən ilin müvafiq dövrünə nisbətən 114,7 faiz təşkil edir.

KƏND TƏSƏRRÜFATI

Cəbrayıl rayonu üzrə 2014-cü ildə kənd təsərrüfatı məhsullarının istehsalı 3584 hektar əkin sahəsindən götürülmüşdürsə, 2015-ci ilin kənd təsərrüfatı məhsullarının istehsalı isə 3624 hektar əkin sahəsindən götürülür. Bu əkin sahələri ailə kəndli təsərrüfatlarının payına düşür.

Əkin sahələrinin 2370,0 hektarını buğda, 250,0 hektarını arpa, 15,0 hektarını dən üçün qarğıdalı, 20,0 hektarını şəkər çuğunduru, 27,0 hektarını kartof, 48,0 hektarını tərəvəz, 4,0 hektarını bostan, 20,0 hektarını cari ilin çoxillik otları, 870,0 hektarını keçmiş illərin çoxillik ot bitkiləri təşkil edir.

01 iyul 2015-ci il vəziyyətinə əkin altında olan sahədən 8150,0 ton dənli (o cümlədən 7457,0 ton buğda, 693 ton arpa), 460 ton kartof, 286 ton tərəvəz istehsal olunmuşdur.

01 iyul 2015-ci il tarixə heyvandarlıq sahəsində qənaətbəxş vəziyyət olmuşdur. Belə ki, qeyd edilən dövrdə rayon üzrə bütün təsərrüfat kateqoriyalarında 10245 baş iri buynuzlu mal-qara, o cümlədən 3779 baş inək və camış, 112895 baş qoyun və keçi mövcud olmuşdur.

01 iyul 2015-ci il tarixə mövcud olan mal-qaranın sayını ötən ilin müvafiq dövrü ilə müqayisə etsək görürük ki, iri buynuzlu mal-qara 70 baş, o, cümlədən inək və camış 19 baş, qoyun və keçilər isə 555 baş artıq olmuşdur.

Baxılan dövrdə rayon üzrə ət istehsalı 8408 sentner (dini çəkiddə), süd istehsalı 35300 sentner, yumurta istehsalı 1900 min ədəd, yun istehsalı isə 1402 sentner olmuşdur.

NƏQLİYYAT VƏ RABİTƏ

Rayon üzrə 2015-ci ilin yanvar-iyun aylarında dövlət rabitə müəssisələrində göstərilmiş rabitə xidmətlərinin həcmi 49,3 min manat, başqa sözlə keçən ilin müvafiq dövrü ilə müqayisədə 104,4 faiz olmuşdur.

Baxılan dövrdə telefon aparatlarının sayı isə 1171 ədəd olmuşdur. Bu telefon aparatlarının hamısı elektron sistemlidir. Bu dövrdə mənzillərə 4 ədəd yeni telefon çəkilişi olmuşdur.

S.Süleymanov,
Statistika
İdarəsinin
rəisi

Milli Qəhrəmanlarımız

Milli Qəhrəman Kazım Ərşad oğlu Məmmədovun valideynlərinin yaşadığı Xırdalan qəsəbəsinə çatandan sonra təsadüfən Qazanzəmi kəndindən olan döyüşçü yoldaşım Nurəddinlə rastlaşdım. "Elə sənənlə də görüşməliydim qəzetə material hazırlamaq üçün. Amma əvvəlcə mənə de görüm Kazımın atası Ərşad kişiyilin yaşadığı yeri tanıyırsanmı?" - deyə ondan soruşduqda, dərhal cavab verdi ki, hə, elə düz gəlmisən, bir qədər aralıdakı evi mənə tuşutdu. Yaxınlaşdım, əvvəlcə şəhidin qardaşı olan Bəşirlə qarşılaşdım. (Bəşir Cəbrayıl polisində uzun müddət işləyib və hazırda təqəddirdir). Əlimdəki "Xudafərin" qəzetinin birini ona verib, gelişimin məqsədini qısaca ona ərzi-hal etdim...

Məni evdə Kazımın anası Dursun xala (Dursun Məhəmməd qızı Balakışiyeva) çox istiqanlıqla qarşıladı. Bala, bu istidə zəhmət çəkib yol gəlmisən, içəri keç əyləş, -dedi. Nəvəsinə dedi ki, tez Ərşad babana zəng elə haradadırsa, gəlsin, evə qonaq gəlib de.

Ərşad dayı gəlib çıxanacan Dursun xala mətbəxdə çay dəmləyə-dəmləyə onunla kəndər söhbəti elədik. Söhbətdən aydın oldu ki, altı uşaq anasıdır: Kazım, Şamama, Bəşir, Naringül, Valide, Aydın. Üç qız, üç oğlan. Övladlarını yer-bəyer ediblər. Qızlarını üçü də müəllimədirlər. Hətta qızı Validənin isə mənim Dağtumasda olarkən dərs dediyim Ünsiyyət Əkbər oğlu Qəniyevlə ailə həyatı qurduğu da məlum oldu.

Beləcə, Dursun xala ilə dərldəşdik. Ərşad dayı da gəlib çıxdı. Söhbətimizi davam etdiririk; rəhmətlik Kazım haqqında xatirələr çözülməyə başlayır. Uşaqlığında onu ən çox ana nənəsi Qaragöz xanım saxlayıb-böyüdü. Hələ bir müddət də uşaqlığının bizim dedə-baba kəndimiz olan və 1937-1938-ci illərdə sovet hökuməti tərəfindən dağıdılıb viran edilmiş Piresəd kəndinin yal-yamaclarında qoyunquzu sürüsü arxasında keçdiyini də söylədi atası Ərşad Bəşir oğlu. (Piresəd sözünü də yerli ləhcəyə uyğun tərzdə "Piresəd" şəklində tələffüz elədi). Qaragöz nənəsi ilə uşaqlıqda bacısı ilə birgə çəkirdirilən şekli də mənə göstərdi.

Daha sonra Kazımın uşaq vaxtlarında rəsm çəkdiyini də deyən atası onun əl işlərindən bir nümunəsini mənə təqdim etdi. Kiçik qardaşı Aydına çatacağı bu şeklə diqqət yetirirəm. Bir gül rəsmi təsvir olunan həmin şeklin yanında bir tiyəli qılinc, ya qəmə də öz əksini tapıb. Nə demək istəyirmiş görəsən Kazım bu şekillə? Özümdən ixtiyarsız şeklin məzmununu


Yarpaqlar gülün, igidlər

"oxumağa" çalışıram. Buradakı gül iki enli yarpağın arasından çıxıb boy atıb. Yəqin ki, bu təbiətin öz təbii qanunayğunluqlarına işarə olub. Deyilmək istəyir ki, gül-çiçək zəriflik rəmzidir və onun ətrafından qalxan yarpaqlar da həmin gülün qoruyucularıdır ki, gül yad təsirlərdən qorunsun. Bəs onda bu gülün yanında rəsm olunmuş qəmə ilə (qılıncla) nə demək istəyib bizim şəhid qardaşımız Kazım? Gülün ictimai aləmdəki metaforik rəmzi zərif cinsin nümayəndəsi sayılan qız-qadınlardır. O qız-gəlinlər ki, onlar bizim ya sevgilimiz, ya anamız, ya bacımızdır və onları qorumaq isə bir vətən əsgəri kimi hər bir kişinin müqəddəs borcudur. Bax, Kazım Ərşad oğlu Məmmədov vətənimizin müsəlləh əsgəri kimi, xalqımızın fədai övladı kimi bu rəmzi təsvir vasitəsilə sonbəşik qardaşı Aydına demək istəyirmiş ki, sən evimizdə anamızın və bacılarımızın, mən isə döyüşdə vətənimizin qız-gəlinlərinin şərəfini-ləyaqətini öz gücümüzlə (qol zoruna çalınan

özü ilə bərabər qaytarıb gətirməsi evə, ailəyə olan böyük məhəbbətin ifadəsi deyildirmi, bəs nə idi? Ərşad dayı həmin şəkilləri də qəzetdə çap olunmaq üçün mənə verdi.

Bizim oturduğumuz otağın bir tərəfində üçrəngli bayrağımızın yanında Kazımın barelyefi də qoyulmuşdu. Sanki bizim söhbətimizdə onun ruhu da iştirak edir, qeybdən bizə sözlər pıçıldayırdı. O pıçılıtların əks-sədasını biz Məzrə kəndindən olan Həsən Təhməzlinin Kazım Məmmədova həsr etdiyi "Səməndər ömrü" kitabında da, Qarağac kəndindən olan rus dili müəllimi Həsən Sədrəddin oğlu Səfiyevin "Qartal dağlarda qaldı" ("Borçalı" NPM, 2011) adlı kitabından da eşidirik. Bu kitablarda Kazımın cəsurluğu dil açıb danışır. Həmçinin "Azərbaycan Respublikasının Xatirə kitabı"nın 596-cı səhifəsində də K.Məmmədov haqqında məlumat öz əksini tapıb.

1986-cı ildə Böyük Mərcanlı kənd orta məktəbini bitirib Gəncə şəhərində İnşaat

**Kazımın anası Dursun xala**

qılincimizin hesabına) qorunmalıyıq. Bəli, təbiətdəki gülü-çiçəyi, cəmiyyətdəki qızı-qadını tanıyır zəriflik mücəssəməsi kimi xələq eyləyib ki, biz mətinlik rəmzi olan kişilər onun qayğısını, nazını, keşiyini çəkək.

Bəli, yarpaqlar gülün, igidlər elin dövrəsində cəm olurlar. Başqa sözlə, yarpaq gülü, igid eli qoruyar...

Bax belə bir duyğusal, həssas düşüncə sahibi idi Kazım. Bilmirəm nə sirdirsə, insanların təbiətində - rəftarında onların doğulduqları ilin də müəyyən təsiri, əlamətləri özünü göstərir.

10 oktyabr 1969-cu ildə Böyük Mərcanlı kəndində evin-ailənin ilk övladı kimi dünyaya göz açmışdı Kazım. Mən özüm də həmin ildənəm - 1969-cu ildən. Çox müşahidələr aparmışam yaşadılarının xarakter cizgilərində: ailəcanlı, vətənpərvərlik, humanizm, sonsuz sədəqətçilik hissləri, lazım gəlsə, özünü insanlığın yolunda fəda etmək hissləri və s. bu kimi yüksək insani keyfiyyətlər 1969-cu ilin adamlarını bir arada birləşdirir. Bu cəhətlər Kazımın da xarakter xüsusiyyətləri idi. 1988-1990-cı illərdə Uralda Çelyabinsk şəhərində Daxili Qoşunlarda hərbi xidmət keçən K.Ə. Məmmədovun 2 il sərəsər öz üstündə atasının, anasının və babası Bəşir kişiyinin - hər üçünün şəkillərini cibində gəzdirməsi və axırda da

**Kazımın babası Bəşir kişi**

4 radələrində Kazımğilin Zamzur kəndindəki polis postu saqqallı quldurlar tərəfindən mühasirəyə alındı. Kənd camaatının bir hissəsi atışmanın şiddətləndiyini görəndə düşmən qarşısına əliyalın çıxmağın mənasız olduğunu görüb ölümün caynağından xilas olmuşdular. Hadisə yerini tərk etməyə macal tapmayanlar Kazım başda olmaqla digər iki polis nəfərinin qeyrətinə sığınmışdılar. Kazımğildən savayı kəndin 5 nəfər sakini - üç kişi, iki qadın döyüşlərdə fəal iştirak edir, Kazımğilə ürək-dirək verirdilər. Erməni quldurları tez-tez səsgücləndirici ilə: - Ara, təslim olun, yoxsa hamınızı məhv edəcəyik,- deyirdilər.

Kazım və onun igid yoldaşları Abdullayev Şükür, Aslanov Elçin, Babayev Akif, Aslanov Yolçu, Həcər hünərli Fazilə, Müşkünaz: - ya son nəfəsə kimi vuruşacağıq, ya da düşmən əlinə keçincə sonuncu patronu ürəyimizə sıxacağıq - deyərək içmişdilər. Şiddətli atışmalarda Kazımın polis yoldaşı Şükür öldürüldü, Elçin isə ağır yaralandı. Az keçməmiş Kazım və Akif də yaralandılar. Ermənilərin sırası get-gedə artmaqda idi. Kazımğilin harayı artıq Cəbrayıl çatmırdı. Yegənə əlaqə vasitəsi olan ratsiya sıradan çıxarılmışdı. Erməni quldurları Kazımğilin sən-

**Kazımın atası Ərşad kişi**

Texnikumuna daxil olan Kazım 1988-1990-cı illər Çelyabinskde sovet ordusunda xidmətdə olur. Əsgəri xidmətini qurtardıqdan sonra təhsilini qiyabi şöbəyə dəyişdirib, özü könüllü olaraq 1991-ci ilin fevralından Cəbrayıl rayon Daxili İşlər Şöbəsinde post-patrol xidmətinə işə düzəlir və torpaqlarımızın müdafiəsi uğrunda azadlıq mücadiləsinə qalxır. 1991-ci ilin mayında Hadrut rayonunun 12 yaşayış məntəqəsinin azad edilməsində şəxsi igidlik nümunəsi göstərir.

Sonuncu döyüşünü təsvir edən hissəni İsmayıl İmanzadə və Tariyel Abbaslının "Cəbrayıl şəhidləri" kitabından diqqətə çəksək, Kazım Məmmədovun son anadək düşməne qarşı necə əzmkar müqavimət göstərərək qəhrəmancasına həlak olduğunu aydınca görürük:

"1991-ci ilin noyabr ayının 15-də saat

**Kazım və bacısı ana nənəsi Qaragöz xanımla**

ngərə çevirdikləri binanı ala bilməyəcəklərini görüb ona od vurdular. Kazım binanın taxtapuşunun alovlandığını görüb pilləkənlə aşağı endi. Onun atdığı sərrast güllələr düz on bir nəfər erməni quldurunu nəfəsini kəsdi. O, aşağı enib zirzəmidə döyüş mövqeyi tutmaq istəyəndə pilləkənin qarşısında sinəsindən ağır yara aldı.

Və bundan sonraki hadisələrdən xəbəri olmadı...
Quduz ermənilər Zamzuru aldıqdan sonra kənddəki evlərə od vurub sağ qalan kişini əzabla qətlə yetirdilər və kəndin iki axırınıc

elin dövrəsində...

sakini Fazilə ilə Müşgünə nazir apardılar"...

Həmin dəhşətli qanlı-qadalı gün-noyabrın 15-də Kazım Məmmədov Tanrı dərgahında şəhidlik məqamına yetişdi. Onun qəhrəmanlığı dövlətimiz tərəfindən yüksək qiymətləndirildi və ən yüksək fəxri ad - Milli Qəhrəman adına layiq görüldü. 8 oktyabr 1992-ci il tarixli 264 sayılı Fərmanla respublika prezidenti tərəfindən Cəbrayıl rayon Polis Şöbəsinin polis nəfəri, polis kiçik serjantı Məmmədov Kazım Ərşad oğlu Azərbaycanın Milli Qəhrəmanı adına layiq görüldü.


Böyük Mərcanlıının ilk şəhid övladı Kazım Məmmədov Böyük Mərcanlıdakı "Saz" qəbiristanlığında torpağa tapşırıldı. Oxuduğu məktəbə onun adı verildi. 1993-cü ilin əvvəlində isə məktəbin heyətində Kazımın büstü qoyuldu. Atasının Ərşad kişi o illərdən qalan həzin bir xatirə kimi məktəbin heyətində ucaldılmış həmin büstün şəklini də mənə verdi və xəyala daldı. Bu xəyal içində o nə fikirləşirdi, bunu o özü bildirdi, amma həmin məqamda Dursun xalanın təəssüf hissələrdə dediyi sözləri sanki elə bu xəyalın sözlə ifadəsi idi: -bu qədər qurbanlar verildikdən sonra ardından torpaqlarımızın da getməsi ikiqat dərd oldu bizə. Həm sayseçmə



Kazımın uşaqlığı

övladlarımız əldən getdi, həm də torpaqlarımız...

Mən isə bu sözləri əlavə edə bilməyib. Torpaq uğrunda şəhid olanlarımız isə nahaqdan qurban getməyiblər, onlar haqq işimiz uğrunda canlarından keçdilər və sübut etdilər ki, bu torpaqlar bizimdir və yolumda hər an qanlarından, canlarından keçməyə hazır olan vətən fədailərimiz var. O fədailərdən biri də Kazım Məmmədovdur. Haqq isə nazilər, amma üzülmez. Amma bəzən haqqı müdafiə üçün lazımı güc-qüvvə də tələb olunur. O güc isə özünü qüdrətli ordu hesabına göstərir. Bizim ordumuz isə həm haqq ordusudur, həm də ötən bu illərdə özündə kifayət qədər güc torlamış ordudur. O ordunun əsgərləri Ali Baş Komandanın əmrinə müntəzər dayanıblar. Haqdan gələn səs kimi o Əmr nə zaman eşidilsə, o zaman torpaqlarımızı yağlı tapdağından azad edib, düşmənlərimizdən haqq qisasımızı alacağıq. Bax o zaman Kazımın da, eləcə də bütün şəhidlərimizin də canlarını fəda elədikləri haqq işi uğrunda mübarizəmiz də qələbə çalacaq və ruhları şad olacaqdır. Bizə bu ümid yaşadır və ümidimizin doğrulacağı günə də tam əminlik!



Əmr nə zaman eşidilsə, o zaman torpaqlarımızı yağlı tapdağından azad edib, düşmənlərimizdən haqq qisasımızı alacağıq. Bax o zaman Kazımın da, eləcə də bütün şəhidlərimizin də canlarını fəda elədikləri haqq işi uğrunda mübarizəmiz də qələbə çalacaq və ruhları şad olacaqdır. Bizə bu ümid yaşadır və ümidimizin doğrulacağı günə də tam əminlik!

Şakir Albalyev

Şəhid olmaq ər oğulun butası...

Qədim və zəngin tarixi keçmişə malik, maddi-mənəvi sərvətləri ilə tanınan Cəbrayıl rayonu beş il (1988-1993) düşmən qaşısında mətənətlə dayanırdı, alınmaz qalaya çevrildi. Bu yurdun fədakar oğulları düşməne nəinki bir qarış torpaq da vermədilər, hətta düşmən tapdağında olan keçmiş Hadrut (indiki Xocavənd) rayonunun neçə-neçə kəndini azad edərək qəhrəmanlıqlar göstərdilər. Cəbrayılın düşmən qarşısında fədakar dirənişi 15 avqust 1993-cü ilə kimi davam etdi. Daşbaşı kəndi və Daşbaşı postu Cəbrayıl igidlərinin son dirəniş yeri oldu.

Daşbaşı igidlərindən söz düşəndə topçu Murad Hafiz oğlu Cəfərovun da adı ixtisarla çəkilir. Onun həyatı ilə bağlı sənədləri vərəqləyərkən şəxsi tərcümeyi-halı daha çox diqqətimi cəlb etdi: "Mən, Cəfərov Murad Hafiz oğlu 23 mart 1971-ci ildə Cəbrayıl rayonunun Daş Veysəlli kəndində anadan olmuşam. 1978-ci ildə kənddəki orta məktəbin birinci sinfinə daxil olmuş, 1988-ci ildə həmin məktəbi bitirmişəm. Məktəbi bitirdikdən sonra Füzuli rayonundakı üç aylıq sürücülük məktəbində oxumuşam. 1989-cu ildən 1991-ci ilin iyul ayına kimi daxili qoşun hissələrindən birində hərbi xidmətdə olmuşam. Sovet Ordusu sıralarından qayıtdıqdan sonra bir müddət fəhlə işləmişəm.

17 sentyabr 1992-ci ildən "N" hərbi hissəsinin artilleriya divizionunda könüllü olaraq xidmətə başlamışam. Hal-hazırda çavuş rütbəsi ilə hərbi hissədə topçuyam."

Taleyin qərribə hökmləri var. İyirmi iki bahar yaşa-



miş bu gəncin tərcümeyi-halı şagird dəftərinin bir vərəqinə sığıb. Həyatı kimi tərcümeyi-halı da yarımçıq qalıb. Bu sənədin rəsmi xarakteri, Muradın təvazökarlığı çox şeyləri qeyd etməyə imkan verməyib. Murad yazmayıb ki, orta məktəbdə fəal və intizamlı şagirdlərdən biri olub. 19 yanvar 1982-ci il tarixdə Azərbaycan LKGİ Cəbrayıl rayon komitəsinin katibi V. Hüseynovun imzaladığı fəxri fərman insanda kövrək hissələr doğurur: "Azərbaycan LKGİ Cəbrayıl rayon komitəsi metal və kağız qırıntılarının toplanmasında fəallıq göstərdiyinə görə Daş Veysəlli kənd səkkizillik məktəbin IV sinif şagirdi Cəfərov Murad Hafiz oğlunu fərmanla təltif edir."

O, Füzulidə oxuyarkən sürücülük peşəsinin inceliklərinə dərinləndirib. Sovet ordusu sıralarında nümunəvi xidmətinə görə "Sovet Ordusu əlaçısı" döş nişanına layiq görülüb, valideynlərinə-Səlbi xalaya, Hafiz dayıya 6604 nömrəli hərbi hissənin qərarı ilə podpolkovnik A.A. Klimentov tərəfindən təşəkkür məktubları ünvanlanıb. Ölkəmizin müdafiəsində hərbi bacarığını nümayiş etdirib. Sürücü olaraq axda qulluq etməyi deyil, ön cəbhədə vuruşmağı üstün tutub. Quşçular, Hərəkül, Daşbaşı postlarında torpaqlarımızı qoruyub, Sirik döyüşlərində qəhrəmanlıq göstərib.

Murad döyüşlərdə püxtələşib, nəzəri cəhətdən öyrəndiklərini praktiki tətbiq etmək imkanı qazanıb. Sovet ordusu sıralarında olarkən əldə etdiyi döyüş bacarıqları həmişə dadına çatıb. Müxtəlif imzalarla və müxtəlif zamanlarda verilmiş xasiyyətnamələr də deyilənləri əks etdirir. Onun yüksək insani keyfiyyətlərindən xəbər verir.

Artilleriya divizionunun keçmiş komandiri leytenant İ.A. Məmmədovun imzası ilə verilmiş xasiyyətnamədən sətirələr: "Verilir qaubitsa artilleriya divizionunun birinci bateriyasının çavuşu Cəfərov Murad Hafiz oğluna,

Çavuş Murad Hafiz oğlu 1992-ci ilin oktyabr ayında 896 nömrəli alayda hərbi xidmətə başlamışdır. Xidmət etdiyi müddətdə çavuş Cəfərov Murad Hafiz oğlu batereyanın və divizionun zabıt və əsgərlərinin dərin hörmətini qazanmışdır. Çavuş bateryada



həmişə intizamlı, həmişə öz üzərində çalışan bir hərbiçi kimi tanınmışdır. Divizionun zabıt və əsgərləri çavuş Cəfərovun postda yaxşı xidmət göstərdiyini, daim fərqləndiyini qeyd etmişlər..."

Zenit-artilleriya divizionunun keçmiş qurğu rəisi E. Mustafayev imzaladığı xasiyyətnamədən: "O, xidmət etdiyi dövrdə komandanlığın dərin hörmətini qazanıb. Şəxsi heyət arasında böyük nüfuza malikdir.

Çavuş Cəfərov Murad igidliyi ilə, yüksək hərbi intizamı ilə həmişə yoldaşlarına nümunə olmuşdur. Divizionun əsgər və zabıtları çavuş Murad Cəfərova həmişə fəxr edirlər..."

Muradın solub-saralmış şəxsi sənədləri, bir də xatirələri qalıb bizə. Şəhidin qardaşı Muxtarla mənə çox uzaqlara çəkib aparandan bu xatirələrin işığı idi. Qara cildli, İsmayıl İmanzadə və Tariyel Abbaslının müəllifləri olduqları "Qəm leysanı" kitabı söhbətimiz üçün körpü oldu. Kitabın 370-ci səhifəsində 22 yaşlı Murad boylanır, sanki öz dili ilə "Şəhid qəbri and yerimiz" adlı ömür hekayətini danışır:

**O gecə düşmənlə gəldin üz-üzə,
Əsib titrəmədi dizlərin, Murad.
Ülvi istəyinlə döndün dənizə
Durur Daşbaşıda izlərin, Murad.**

**O gecə yağılar durdu qəsdinə,
O gecə od-alov yağdı üstünə.
Ziyarət bələndi sənin tüstünə,
Dondu dodağında sözlərin, Murad.**

**Baş qoydun məzarda torpaq balınca,
Nigaran ruhun da dönüb qılınca,
Qəfil perik düşən elin dalınca,
Hələ də yol çəkir gözlərin, Murad."**

(İ. İmanzadə)

Muxtar Cəfərovun dediklərindən: "Biz cəbrayılıllar üçün 1992, 1993-cü illərin 15 avqust tarixli günləri ağır gəlib, ağır-acı gətirib. Həmin günlərdə onlarla el oğlumuz şəhidlik məqamına yüksəlib. O şəhidlərdən biri də qardaşım Muraddır.

Avqust ayı mənim üçün çox ağır aydır. Həmin ayın qeyd etdiyim kimi 15-də Murad, 25-də qardaşım Cəlil, 31-də bacım Məhluqə dünyasını dəyişib. Məhz bu ayda ata-baba yurdumuz düşmən tərəfindən işğal edilib, yurd-yuvamız viran qalıb. Gün o gün olsun ki, xalqımız zəfər çalsın, düşmənlərimiz xar olsun. Doğma yurd yerlərimizdə şəhid ruhlarını şad edək.

**Cəlil mənim dayağım,
Məhluqədi yanam.
Hamı bilsin Muraddı,
Hər dərdimə qalanım.**

Yurd itkisinə dözə bilmərəm. On il bundan əvvəl infarkt keçirmişəm. Keçən il isə ürəyimdə açıq əməliyyat olub. Mənim məlhəməm Cəbrayıl torpağıdır."

Şəhid ruhları kol-kos basıb düyün düşən ciğırlara boylanır. Bu ciğırların Daşbaşıda birləşəcəyi günü gözləyir. Ciğırlar çox olsa da, yol birdir-dogma Qarabağımızın azadlıq yolu... Hamımız bu yola çıxmalıyıq:

Şəhidlərin başdaşısı Daşbaşı,
İşğal altıda bu möhtəşəm başdaşı...

Hidayət Səfəri



“Xudafərin harayından qalan mən!..”

XUDAFƏRİN




SON SƏHİFƏ

№ 09 - 10 (6759-6760)

24 avqust 2015-ci il

Cismindən qopan ruh kəndimizə uçdu...



Dostluq ülvü hisslərin vəhdətindən yaranır. Atamla Əhməd dayını bir dost kimi bir-birlərinə bağlayan da məhz ülvü dəyərlərə onların eyniliklə sadıq qalmalarında idi. Biz uşaq olanda atamın dilindən həmişə böyük ehtiramla Xankişioğlu Əhməd sözünü eşitmişik. Bəli, atam ona həmişə Xankişioğlu deyirdi. Özü də Əhməd dayının atasının adındakı xan və kişi ifadələrini atam elə əzəmətlə işlədirdi ki!.. O anda təsəvvürümüzə xan kimi şəstli, kişi kimi ötkəm, ləyaqətli insan obrazı canlanır, Əhməd dayının da əzəmətli siması elə bil ki, o xəyali obrazı gözümüzün qabağında realılıqla canlandırardı. Axı oğul atanın fiziki və mənəvi davamçısıdır.

Bəli, atamla Əhməd dayını bir sıra ülvü dəyərlər mənən birləşdirib dostlaşdırmışdı. O ülvü duyğuların biri də elə-obaya, yurda, doğulduğu təbiətə sonsuz bağlılıq hisslərində özünü göstərirdi. Necə ki, atamın dilindən öldüyü günədən Cəbrayıl, Dağtumas, Pirsəd sözləri düşmədi, doğma torpaqlarımıza qayıdıb getmək ümidindən üzülmedi, bax beləcə də Əhməd dayının məcburi köçkün kimi sığındığı Xırdalan ərazisinə də qəlbi-könlü isinmədi. Heç kəsə sınımayan-əyilməyən, qürurundan enməyən Əhməd dayı ölümündən bir-iki ay əvvəl isə (sanki əcəl vaxtının yetişəcəyini hiss edibmiş kimi!) oğlu Malikin

boynunu qucaqlayıb: - mənə öz evimizə, öz kəndimizə apar, - deyə yalvarıb hönkürmüşdü. Bu epizodu Malik danışanda bir daha yəqinləşdirdim ki, ülvü, müqəddəs hisslər insanı ömrünün sonunadək tərək etmirmiş və ölüm ayağınadək doğma yurda qovuşmaq ümidindən əl üznmək də atamla Əhməd dayının təbiətə eyni adam olmalarına bir nümunədir. Deməli, "dostunu mənə göstər, sən kim olduğunu deyim" məsəli bu həqiqətdən qaynaqlanır ki, insan təsadüfi adamlarla yox, həyatda əqidəcə, məsləkəcə eyni olduğu adamlarla dostlaşmış...

Kəndimizdə Əhməd dayını düzlük tərəfdarı olan adam kimi tanıyırdılar. Övladlarına da düzgün ruhda tərbiyə vermişdi. Evinin, ailəsinin namusunu hər şeydən ucada bildiyi kimi, elinobanın da təəssübünü çəkməyi, vətəni də göz bəbəyi kimi qorumağı da övladlarına tövsiyə edərdi. Elə bu tövsiyənin- tərbiyənin bir nəticəsi də oğlu Söhrabın şəhidlik taleyində özünü büruzə vermişdi. Söhrabın ağır yaralandığı vaxtlar heç vaxt xəyalımdan çəkilmir. Tank atəşindən açılan mərmənin qəlpələri canını dəlmə-deşik eləyə də, canını dişinə tutub ufultu ilə: "Həkim, keyitmə iynəsi vurun ağırlarım sakitləşsin" dediyi sözləri ilə o əsl kişi dəyanəti göstərdi, ağlayıb göz yaşını tökmədi. Bax belə öyüd-tərbiyə vermişdi övladlarına Əhməd dayı.

1993-cü ilin avqustun 25-dən 26-na keçən gecə erməni silahlı qüvvələri kəndimizi girib odlayanda Əhməd dayıgilin evlərini də yandırmışdılar. Onda mən bu tükürpədicə mənşərəyə baxıb ürəyimdə dedim ki, kaş bizim evimiz yanaydı, amma Əhməd dayının evi yanmaydı. Axı o, vətənə qala bürcü kimi şəhid oğul vermişdi. Oğul itkisinin üstündən də Əhməd dayının evlərini yandırılması o vaxt mənə çox ağır təsir olmuşdu. Daha heç demədim ki, bu, hələ harasıdır ki?.. Hələ bundan sonra imiş müsibətimiz, nəinki evimizi, kəndimizi, bütöv rayonumuzu yandırır məhv edəcəklər. Özümüzü də didərgin salacaqlarmış bu azğın, nankor qonşularımız.

2015-ci ilin 16 avqustu - bazar günü. Rayonumuzun işğalının 22 ilinin tamamına bir həftə qalmış Əhməd dayı yurd nisgili ilə bu dünyadan köç etdi. Nə Dağtumas torpağına, nə də şəhid oğlunun məzarına əli-ünü yetmədən, qəlbi, könlü intizar içində köçdü. Bəlkə də ruhu can qəfəsindən azad olan kimi bir quşa döndü, doğma torpaqlarımıza: arzuladığı evlərinin yanmış külə dönmüş ocaq yerinə, doğma şəhid balası Söhrabın uyuduğu məkana uçub getdi. Bəli, Əhməd dayının cismindən qopan ruhu səmada dolaşsın, həsrətində olduğu yurd yerlərimizə sarı uçdu...

Bu dünyada cismi sakitlik-rahatlıq tapmadı, barı qoy o dünyada ruhun dinclik tapıb şad olsun, Əhməd dayı!..

Şakir Əlif oğlu

Təbrik edirik!



Əlizadə Muğan Qorxmaz oğlunu Sumqayıt Dövlət Universitetinin Tarix fakültəsinə daxil olması münasibəti ilə atası Qorxmaz, anası Mehparə, bacısı Xalidə və nənəsi Şüşəngül səmimi qəlbədən təbrik edir, ona təhsildə və həyatda böyük uğurlar diləyirlər.

Təbrikə Şakir müəllim də qoşulur, bütün arzularına- istəklərinə beləcə öz əzmi və iradəsi sayəsində qovuşacağı arzularını. Tələbə adın mübarək!

Röya Məhəmmədli qızı Mərdanzadənin Azərbaycan Respublikası Prezidenti yanında Dövlət İdarəçilik Akademiyasına daxil olması münasibəti ilə anası Rahilə müəllimə, bacısı Aşıq Derya, əmisi Şükür, bibiləri, babası İsmayıl səmimi qəlbədən təbrik edir, təhsildə və həyatda

böyük uğurlar arzulayırlar. Təbrikə Şakir müəllim də qoşulur, Tanrının həyatda ona ən böyük xoşbəxtlik nəsib etməsinə diləyir. Tələbə adın mübarək!



Yanğın təhlükəsi sovuşduruldu

Biləsuvar rayonu ərazisində məcburi köçkünlərin məskunlaşdıqları qəsəbələrə yolum düşmüşdü. Şahvəlli kəndindən olan Məmmədov Həsən Osman oğlunun yaşadığı 10-cu qəsəbə, 6-cı evdə güclü külək nəticəsində elektrik naqilləri dolaşmış, qısaqapanma nəticəsində yanğın təhlükəsi yaranmışdı. Dərhal telefon əlaqəsi ilə Cəbrayıl rayonunun işıq idarəsinə xəbər verildi. O saat da işıq idarəsinin simkeşləri Xəlil Əliyev və Həbil Məmmədov özlərini yerdirdilər. Işıq dirəyindəki nasazlığı aradan qaldırdılar, əllərindən gələnləni köməklilikləri elədilər. Beləcə, yanğın təhlükəsinin qarşısı alındı. Bir ev yanğından xilas olundu. Evin sakinləri Həsən Məmmədov, həyat yoldaşı Mələykə Mustafa qızı və ai-

lənin digər üzvləri onlara öz minnətdarlıqlarını çatdırdılar, məndən isə xahiş etdilər ki, bu fədakarlığı qəzetdə işıqlandırım. Qoy bilsinlər ki, məcburi köçkün vəziyyətində yaşayan rayon əhalisinin çağırışına bu cür operativ qaydada cavab verirlər və baş verə biləcək hər hansı təhlükənin qarşısı da bax beləcə vaxtında alınır. Özü də heç bir təmənna-filan güdülmədən.

Biz də vəzifə postunda sayıq dayanan və xidməti borclarını layiqincə yerinə yetirən işıq idarəsinin əməkdaşlarına, eləcə də digər aidiyyəti qurumların rəhbərlərinə və işçilərinə çox sağ olun deyirik. İnsanlıqla vəzifə borcunu yerinə yetirənlər hər cür alqışa layiqdirlər.

Ş.Əlif oğlu

Cəbrayıl RİH, YAP rayon təşkilatı və "Xudafərin" qəzeti

Əhmədov Qənbər Məcid oğlu
Məmmədov Əhməd Xankiş
Cəbrayıl Zəminə Bakir qızı
Nəcəfov Ayaz Əli oğlu
Bayramova Şəfiqə İdris qızı
Əhmədov Həmzə Hübət oğlu
İsgəndərov Məhəmməd Fehrüz
Gülmalyev Əkbər Mirim oğlu
Süleymanov Nadir Savalan oğlu
Məhərrəmov Bənövşə Abbas
Həsənov Kamran Şamil oğlu
Məmmədova Ərkinaz Nəsirulla
Hüseynova Mehriban İsmayıl

İsmayılova Lala Məhəmmədqulu
Hüseynova Əfruz Məhəmmədli
Səfəralizadə Bülbül Rafiq
Süleymanov Məhəmməd Məmməd
Ağayeva Minəvvər Ağalar qızı
İsgəndərova Səltənət Paşa qızı
Bağirova Gülnisə Nəbi qızı
İbrahimov Lətif Muxtar oğlu
Əzizov Sədi Hüseyn oğlunun

vəfatlarından kədərli vəziyyətlərini bildirir və ailə üzvlərinə dərin hüznə başsağlığı verir.

Allah rəhmət eləsin!

Baş redaktor:
Şakir Əlif oğlu
ALBALIYEV

Qəzet Ədliyyə Nazirliyində qeydə alınıb.
H/h: 55233080000
kod: 200888
VÖEN: 9900003611
M/h: 013010001031
Kapitalbankın Cəbrayıl filialı
VÖEN: 8200035441
Ünvan: AZ 1037, Bakı şəh.,
Mətbuat prospekti, 529-cu məhəllə
"Azərbaycan" nəşriyyatı.
Telefon: (050) 644-96-65

Müəlliflərin mövqeyi ilə redaksiyanın mövqeyi üst-üstə düşməyə bilər.
Materiallardakı faktların doğruluğuna müəlliflər cavabdehdir.
Əlyazmalar geri qaytarılmır.

Qəzet "Açıq Səma" qəzetinin kompüter mərkəzində yığılıb, səhifələnilib və "Azərbaycan" nəşriyyatında çap edilib.
albalıyevshakir@rambler.ru
Sifariş №: 2725
Tiraj: 1000